

- ಅ) ಭಾರತ ಮತ್ತು ಡೆನ್ಮಾರ್ಕ್ ಮಿನುಗಾರಿಕೆ ಯೋಜನೆಯಲ್ಲಿ ಕೈಗೊಳ್ಳಲಾದ ಕಷ್ಟರ ಮತ್ತು ಇತರೆ ಅಧಿಕಾರಿಗಳ ವಸತಿ ಗೃಹಗಳ ನಿರ್ಮಾಣವು ಮುಗಿದಿದ್ದು ಸಂಬಂಧಪಟ್ಟವರಿಗೆ ವಹಿಸಿಕೊಡಲಾಗಿದೆ.
- ಇ) ಕರಕುಶಲ ಕೆಲಸಗಾರರ ಮತ್ತು ಚರ್ಮೋದ್ಯೋಗಿಗಳಿಗಾಗಿ ನಿರ್ಮಿಸಲಾದ ವಸತಿ ಗೃಹಗಳ ನಿರ್ಮಾಣ ಮುಗಿದಿದ್ದು ಈ ಗೃಹಗಳನ್ನು ಸಂಬಂಧಪಟ್ಟ ನಿಗಮಗಳಿಗೆ ವಹಿಸಿಕೊಟ್ಟಿದ್ದೇವೆ.
- ಈ) ೨೫ ಲಕ್ಷ ರೂ. ಯೋಜನೆಯಲ್ಲಿ ಕೈಗೊಳ್ಳಲಾದ ಎಲ್ಲ ಕಾರ್ಯಗಳೂ ಮುಗಿದಿದ್ದು ಸಂಬಂಧ ಪಟ್ಟವರಿಗೆ ವಹಿಸಿಕೊಡಲಾಗಿದೆ

ಉಳ್ಳಾಲ ಗ್ರಾಮಕ್ಕೆ ನಲ್ಲಿ ನೀರು ಸರಬರಾಜು

೧೧೬೭. ಶ್ರೀ ಬಿ. ಎಂ. ಇದಿನಬ್ಬ (ಉಳ್ಳಾಲ).— ಮಾನ್ಯ ಗ್ರಾಮಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮತ್ತು ವಕ್ಫ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ?

ಅ) ದಕ್ಷಿಣ ಕನ್ನಡ ಜಿಲ್ಲೆಯ ಉಳ್ಳಾಲ ಗ್ರಾಮಕ್ಕೆ ನಲ್ಲಿ ನೀರನ್ನು ಒದಗಿಸಲು ಸರ್ಕಾರದವರು ಮಂಜೂರಾತಿ ನೀಡಿರುವರೆ? ಹಾಗಿದ್ದಲ್ಲಿ ಎಂದೂ ಕೆಲಸವನ್ನು ಪ್ರಾರಂಭ ಮಾಡಲಾಗಿದೆ?

ಆ) ಪ್ರಾರಂಭಿಸಿದ್ದರೆ ಎಷ್ಟು ಕೆಲಸ ಆಗಿದೆ ಮತ್ತು ಇನ್ನಷ್ಟು ಕೆಲಸ ಉಳಿದಿದೆ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು).

ಅ) ರಾಷ್ಟ್ರೀಯ ಗ್ರಾಮಾಂತರ ನೀರು ಸರಬರಾಜು ಯೋಜನೆಗೆ ಸರ್ಕಾರದಿಂದ ೪.೧೫ ಲಕ್ಷ ರೂ.ಗಳಿಗೆ ಮಂಜೂರಾತಿ ನೀಡಲಾಗಿದೆ. ಈ ಕೆಲಸವನ್ನು ೫-೭-೭೮ರಲ್ಲಿ ಪ್ರಾರಂಭಿಸಿ ದಿನಾಂಕ ೨೫-೨-೮೫ಕ್ಕೆ ಕಾರ್ಯಗತಗೊಳಿಸಿ ಪಂಚಾಯ್ತಿಗೆ ವಹಿಸಿಕೊಡಲಾಗಿದೆ. ಇತ್ತೀಚೆಗೆ ಪುನರುದ್ಧಾರದ ನೀರು ಸರಬರಾಜು ಯೋಜನೆ ಅಂದಾಜು ಪತ್ರಿಕೆಯು ರೂ.೧೦ ಲಕ್ಷ ಮಂಜೂರಿಗಾಗಿ ಸರ್ಕಾರದ ಪರಿಶೀಲನೆಯಲ್ಲಿದೆ.

ಆ) ಪುನರುದ್ಧಾರದ ಕೆಲಸ ಮಂಜೂರಾದ ನಂತರ ಪ್ರಾರಂಭಿಸಲಾಗುವುದು.

ಜೀತ ವಿಮುಕ್ತರಿಗೆ ಸಂಬಂಧಪಟ್ಟಂತೆ ಜಾಗೃತ ಸಮಿತಿಗಳನ್ನು ರಚಿಸುವ ಬಗ್ಗೆ

೧೦೨೫. ಶ್ರೀಮತಿ ಲೀಲಾದೇವಿ ಆರ್. ಪ್ರಸಾದ್ (ಅಥಣಿ).— ಮಾನ್ಯ ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮತ್ತು ವಕ್ಫ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ?

ಅ) ಸರ್ಕಾರದವರು ಎಲ್ಲಾ ಜಿಲ್ಲೆಗಳಲ್ಲಿಯೂ ಜೀತ ವಿಮುಕ್ತರಿಗೆ ಸಂಬಂಧಪಟ್ಟಂತೆ ಜಾಗೃತ ಸಮಿತಿಗಳನ್ನು ರಚಿಸಿರುವರೆ ಮತ್ತು ರಚಿಸಿದ್ದಲ್ಲಿ ಅವುಗಳ ವಿವರಗಳನ್ನು ಕೊಡಿ?

ಆ) ಎಷ್ಟು ಜಿಲ್ಲೆಗಳಲ್ಲಿ ಸಮಿತಿಗಳನ್ನು ರಚನೆ ಮಾಡಿಲ್ಲ ಮತ್ತು ಅದಕ್ಕೆ ಕಾರಣಗಳೇನು?

ಇ) ಬೆಳಗಾಂ ಜಿಲ್ಲೆಯಲ್ಲಿ ಸಮಿತಿಯನ್ನು ರಚಿಸಲಾಗಿತ್ತೇ ಮತ್ತು ರಚಿಸಿದ್ದಲ್ಲಿ ಅದರ ವಿವರ ಗಳನ್ನು ಕೊಡಿ?

ಈ) ಬೆಳಗಾಂ ಜಿಲ್ಲೆಯಲ್ಲಿ ಎಷ್ಟು ಮಂದಿ ಜೀತ ವಿಮುಕ್ತರಿಗೆ ಪುನರ್ ವಸತಿಯನ್ನು ಕಲ್ಪಿಸಲಾಗಿದೆ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಮಂತ್ರಿಗಳು).—

ಅ) ಮತ್ತು ಆ) ಜಾಗೃತ ಸಮಿತಿಗಳನ್ನು ಈಗಾಗಲೇ ರಚಿಸಲಾಗಿದ್ದು ಅವುಗಳ ಅವಧಿ ಮುಗಿದಿರುತ್ತದೆ. ಆದುದರಿಂದ ಹೊಸ ಸಮಿತಿಗಳನ್ನು ರಚಿಸಲು ಸರ್ಕಾರ ಕ್ರಮತೆಗೆದು ಕೊಂಡಿರುತ್ತದೆ.

ಇ) ಜಾಗೃತ ಸಮಿತಿಗಳನ್ನು ಬೆಳಗಾಂ ಜಿಲ್ಲೆ ಮತ್ತು ಅದರ ಉಪ ವಿಭಾಗಗಳಲ್ಲಿ ರಚನೆ ಮಾಡಿದ್ದು ಅವುಗಳ ಕಾಲಾವಧಿ ಮುಗಿದಿರುತ್ತದೆ.

ಈ) ಬೆಳಗಾಂ ಜಿಲ್ಲೆಯಲ್ಲಿ ಹತ್ತು ಮಂದಿ ಜೀತ ವಿಮುಕ್ತರಿಗೆ ಪುನರ್ ವಸತಿಯನ್ನು ಕಲ್ಪಿಸಲಾಗಿದೆ.

ರಾಣಿ ಬೆನ್ನೂರಿನ ಪುರಸಭಾ ಬಾಲಕರ ಮತ್ತು ಬಾಲಕಿಯರ ಪ್ರೌಢ ಶಾಲೆಗಳ ಬಗ್ಗೆ ೧೦೧೯. ಶ್ರೀ ಕೆ. ಬಿ. ಕೋಳಿವಾಡ (ರಾಣಿಬೆನ್ನೂರು).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ರಾಣಿಬೆನ್ನೂರಿನ ಪುರಸಭಾ ಬಾಲಕರ ಮತ್ತು ಬಾಲಕಿಯರ ಪ್ರೌಢಶಾಲೆಗಳನ್ನು ಸರ್ಕಾರವು ವಹಿಸಿಕೊಳ್ಳುವುದೇ ?

ಆ) ಇಲ್ಲದಿದ್ದಲ್ಲಿ, ಅದಕ್ಕೆ ಕಾರಣಗಳು ಮತ್ತು ಯಾವಾಗ ವಹಿಸಿಕೊಳ್ಳುವುದು ?

ಶ್ರೀ ಎಂ. ರಘುಪತಿ (ಶಿಕ್ಷಣ ಮಂತ್ರಿಗಳು).—

ಅ) ರಾಣಿಬೆನ್ನೂರಿನ ಪುರಸಭೆಯವರು ಸದರಿ ಶಾಲೆಗಳನ್ನು ಅದರ ಸ್ಥಿರ ಮತ್ತು ಚರ ಆಸ್ತಿಗಳೊಡನೆ ಸರ್ಕಾರಕ್ಕೆ ವಹಿಸಿಕೊಡಲು ತೀರ್ಮಾನಿಸಿದರೆ ಇದನ್ನು ಪರಿಶೀಲಿಸಲಾಗುವುದು.

ಆ) ಪ್ರಶ್ನೆ (ಅ)ಗೆ ಕೊಟ್ಟಿರುವ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಕೃಷಿ ಇಲಾಖೆಯಲ್ಲಿ ಕೆಲಸ ಮಾಡುತ್ತಿರುವ ಡಿಪ್ಲೋಮಾದಾರರ ಬಗ್ಗೆ ೧೦೧೮. ಶ್ರೀ ಹೆಚ್. ಟಿ. ಕೃಷ್ಣಪ್ಪ (ನಾಗಮಂಗಲ).—ಮಾನ್ಯ ಕೃಷಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ಕೃಷಿ ಇಲಾಖೆಯಲ್ಲಿ ಕೆಲಸ ಮಾಡುತ್ತಿರುವ ಡಿಪ್ಲೋಮಾದಾರರ (ಎಲ್.ಎ.ಜಿ) ಸಂಖ್ಯೆ ಎಷ್ಟು ?

ಆ) ಇವರಿಗೆ ಬಡ್ತಿ ಹೊಂದು ಅವಕಾಶಗಳೇನಾದರೂ ಇದೆಯೇ ?

ಇ) ಇವರಿಗೆ ಬಡ್ತಿ ಕೊಡಲು ಇರುವ ಮಾರ್ಗದರ್ಶಕ ನಿಯಮಗಳು ಯಾವುವು ?

ಶ್ರೀ ಎಂ. ಪಿ. ಪ್ರಕಾಶ್ (ಕೃಷಿ ರಾಜ್ಯ ಮಂತ್ರಿಗಳು).—

ಅ) ೧೦೬

ಆ) ಹೌದು

ಇ) ಹುದ್ದೆ ಮತ್ತು ನೇಮಕಾತಿ ನಿಯಮಗಳ ಪ್ರಕಾರ

ನೆಲಮಂಗಲ ವಿಧಾನ ಸಭಾ ಕ್ಷೇತ್ರದಲ್ಲಿರುವ ದನಗಳ ಮತ್ತು ಕುರಿಗಳ ಬಗ್ಗೆ ೯೧೬. ಶ್ರೀ ಬಿ. ಗುರುಪ್ರಸಾದ್ (ನೆಲಮಂಗಲ).—ಮಾನ್ಯ ಪಶು ಸಂಗೋಪನೆ ಮತ್ತು ಪಶುವೈದ್ಯ ಸೇವಾ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ನೆಲಮಂಗಲ ವಿಧಾನಸಭಾ ಕ್ಷೇತ್ರದಲ್ಲಿರುವ ದನಗಳ ಮತ್ತು ಕುರಿಗಳ ಸಂಖ್ಯೆ ಎಷ್ಟು ?

ಆ) ಒಂದು ಪಶುವೈದ್ಯ ಆಸ್ಪತ್ರೆ ಹಾಗೂ ಒಂದು ಪಶುವೈದ್ಯ ಶಾಲೆಯನ್ನು ಮಂಜೂರ ಮಾಡಲು ಎಷ್ಟು ದನಗಳ ಮತ್ತು ಕುರಿಗಳ ಸಂಖ್ಯೆ ಇರಬೇಕು ?

ಇ) ನೆಲಮಂಗಲ ವಿಧಾನಸಭಾ ಕ್ಷೇತ್ರದಲ್ಲಿರುವ ಒಟ್ಟು ಪಶುವೈದ್ಯ ಆಸ್ಪತ್ರೆ ಮತ್ತು ಪಶುವೈದ್ಯ ಶಾಲೆಗಳ ಸಂಖ್ಯೆ ಎಷ್ಟು ?

ಈ) ಸದರಿ ಪಶುವೈದ್ಯ ಆಸ್ಪತ್ರೆ ಹಾಗೂ ಪಶುವೈದ್ಯ ಶಾಲೆಗಳಲ್ಲಿ ಕೆಲಸ ಮಾಡುತ್ತಿರುವ ಸಿಬ್ಬಂದಿ ವರ್ಗವೇನು (ಅಧಿಕಾರಿಗಳು ಸೇರಿ)